

# I X - X L E N D I

**I**X-XLENDI! Bajja maqtugħa għal kollox minn kull raħal, imħaffra mill-istess natura, għandha ssahħar bi ġmielha lil kull min imür jaraha.

Maqtugħa u mfassla tassew bil-għaqal. Imħaffra 'l isfel bejn blat, naħa għoli ħafna u naħa ġej għal xejn il xejn lejn il-baħar. Donnha, dik inħar li saret il-bajja tax-Xlendi, in-natura kienet tirraġuna. Donnhom dawk l-ilmijiet iwahħxu li setgħu ħaffru l-bajja tax-Xlendi kienu ħaġa waħda mal-bnedmin. Li kieku l-bajja tax-Xlendi ġiet imħaffra bejn blat għoli minn żewġ naħiet, kienet tiflef ħafna mis-sbuħija tagħha. Ix-xemx kienet tkun tiddawwar ma tilħaq biex issaħħan il-baħar. Kienet tkun ukoll taqa' bħal dalma ta' swied il-qalb għal min imur iġhum. Imma n-natura ma riditx tisma' tgergir, għalhekk ħalliet naħa waħda baxx kemm jista' jkun, fejn il-lum wieħed jista' jgħum billi jinżel minn taraġ baxx imgerrem mill-istess żmien u raxx tal-baħar.

Ma' tul xifer il-fomm tal-bajja, il-baħar jidher imrikkeb għal xejn il xejn fuq ramel fin u safi, fejn iktar 'il fuq hemm miknus u miġbur mill-istess mewġ tal-baħar ċaġħaq imrambel u tond qisu bajd ta' tjur kbar u żgħar. Max-xaqliba tal-blat għoli hemm ħajt dobbli mibni 'l barra biex jistor lin-nisa mist-hija waqt li jkunu jgħumu. Il-biċċa li hemm maqtugħa għan-nisa tinsab imwahħxa minn għar kbir u mudlam fejn żewġ xeb-biet ħallem ħajjithom mibrumin minn lembut ta' baħar imqal-leb. Htija ta' din il-ġrajja n-nisa ffit u xejn għadhom iġhumu f'din in-naħa, imsemmija l-baħar tan-nisa. Il-biċċa l-oħra tal-baħar isejħulha l-baħar tar-rgiel.

Min-naħa tal-blat il-għoli wieħed jista' jitla' ma' zaqq il-blat minn taraġ miksur f'għamla ta' zikk-zakk li jieħu għall-għar ta' Kullarina. Qabel ma tinżel ġo dan l-għar, issib bieb tal-ħadid f'għamla ta' xatba, tistħajlek qisek niezel ġo ħondoq iwahħax. Tibqa' niezel 'l isfel issib għadira baħar, kbira u ċara, maqtugħa għal kollox mill-baħar, b'xi mazzun jiskarta 'l hawn u 'l hemm taħt il-ġebel iħaddar bil-ħass. Din l-għadira tinsab imħaddna minn għar żgħir magħmul bl-idejn bi spejjeż ta' mara għanja ta' żmien il-qedem, li kien jisimha Kullarina, fejn kienet tħobb tmur tgħum. Kif toħroġ minn dan l-għar biex tħares faċċata,

għandek tara minn tarf sa tarf tal-faċċata l-oħra. Din il-faċċata qiegħda tassew imfassla tajjeb għall-għum. Wara li wiehed ikun tbaħbaħ f'baħar ċar u nadif, mehlu minn kull hmieg, morgan, żjut jew dhaħen tal-bastimenti, jista' jitle' joqgħod bil-qiegħda fuq taraġ maqtuġh għal daqshekk, iħares lejn haħna naġħaġ u mogħoż imxabbtin ma' zaqq il-blat li jiehu sa Ras Maħrax. Wiehed jista' jara wkoll tfa' ta' bla għaqal jixxabtu ma' habel marbut minn fuq, għall-bejtiet tal-marelli u taċ-ċief. Wiehed jista' wkoll jinzerta tghajjira ta' raħħal u raħħala, minsuġa fi kliem ta' mħabba, imqabbel u minsuġ b'sengħa u b'heffa li tghaġġeb, tidwi minn fuq l-għolja ta' Ras Maħrax.

Il-blat il-baxx tal-bajja tax-Xlendi jibqa' sejjer sa ma jinkiser f'żewġ dahliet baħar. Dawn id-dahliet jisseyju l-Kantra l-Kbira u l-Kantra ż-Żgħira, fejn haħna raħħala jinżlu jaħslu n-naġħaġ imdemmlin, qabel ma jġiżżuhom. Kif thalli l-Kantra l-Kbira, tibqa' sejjer sat-Torri fejn hemm biċċa wita tajba mhux ftit għal-logħob tal-ballun.

Nhar ta' Hadd, ix-Xlendi jkun imwennes minn haħna nies ta' rħula differenti. Għall-habta ta' filgħaxija, meta x-xemx tkun taffiet ftit mir-raġġi harrieqa tagħha, tibda tara haħna rġiel u nisa, tfa' kbar u zġħar neżlin bil-mixi ġemgħa ġemgħa biex iġħumu. Xi whud jinżlu fuq karrettuni miġbudin minn bhejjem imnigġza, waqt li oħrajn jinżlu fuq id-dahar qammiesi tal-bhejjem għerja.

Meta l-ħin ikun sar sewwa, u x-xemx tkun qiegħda titfa' l-aħħar raġġi mejtin tagħha, ix-Xlendi jizgħed bin-nies. Dawn jiferrxu mal-moll kollu, u jibqgħu sejr in sal-kisra tal-Kantra l-Kbira. Min jilbes u min jinza' biex iġħum, min bil-qiegħda jiftaħ is-sorra tal-hobż u min ġa beda jiekol il-kisra tal-hobż b'aptit ta' naġħma. Ix-xemx taraha tghib bil-mod il-mod, qisha qed tmemmes u tidhak minn wara l-għolja ta' Ras Maħrax bil-kedda xemx li tat lil dawk li qed iġħumu. Minn fuq l-għolia ta' Ras Maħrax tisma' wkoll il-għajta ġejja mill-bogħod ta' raħħala li tilfu xi naġħa jew li qegħdin jiġbru l-merħla lejn id-dar.

Meta x-xemx tkun għibet għal kollox, u tibda tidher daqs-xejn tad-dalma, in-nies tarahom jinġabru mill-ġdid qatgħa qatgħa biex jerħulha lejn id-dar. Tarahom, min ixidd il-bħima maħqura bid-dubbien iniggeż daqs il-qacoċċ tax-xewk, u min jirkeb fuq dahar il-bhejjem miksi b'xi biċċa xkora biex ma jxarrbux il-qalziet. Jinġabru wkoll xi zġħažagħ b'xi kitarra u argunett

tal-ħalq, iġħannu għana ta' mħabba wara xi xebbiet raħlin, bil-libs ta' tal-għum x'aktarx tan-newl, imgeżwra qagħqa fuq rashom.

Ftit tal-ħin wara x-Xlendi jaqa' baħħ, u jibqa' mwennes biss minn xi ftit nies li jqattgħu s-sajf hemm. u xi sajjieda. Meta l-qamar ma jasalx sax-Xlendi, taqa' dalma u skiet li jwaħħax. Dan id-dlam ikun xi ftit imtaffi minn fanal tal-lampa u xi dawli ieħor inewnem fuq il-baħar ta' xi sajjieda. Jinstema' mbaġħad il-ħoss ivenven ta' gwejnaħ il-kokok u ż-żarżir tal-ġrillijiet, waqt li l-friefet il-lejl joħorġu bil-mijiet mix-xquq dojoq biex ilaqqtu n-nemus li jkun ingabar fuq il-fdal tal-ħobż li jħallu l-mawwara tax-Xlendi.

KARM. AQUILINA.